

ஆண்டறிக்கை 2020/2021



கூடிவாழ்ந்தால் கோடி நன்மை

யாதும் ஊரே யாவரும் கேளிர்



அறிமுகம்

தொலைதூரம் பறந்து வந்து எழுவானருகில் நாம் கன்ரபரி தமிழ்ச் சங்கம் என்கின்ற ஓர் அன்புக்கூடு கட்டியிருக்கிறோம்.

நமது கன்ரபரி தமிழ்ச் சங்கம் சுமார் இருபது வருடங்களுக்கு முன்பு சில தமிழ் ஆர்வர்களால் பூங்கா நகரில் தொடங்கப்பட்டது. ஆரம்பத்தில் சொற்ப உறுப்பினர்களால் நடப்பட்ட இந்தத் தமிழ்ச் சங்க நாற்று, காலப்போக்கில் பூத்துக் குலுங்கி, தனிமரம் தோப்பாகி, வலசை வரும் தமிழ்ப் பறவைகள் கூடக் களிக்கும் ஒரு பசுமையான பூங்காவாகப் பரிணமித்துள்ளது.

செம்மொழியான நமது தமிழ்மொழியை அடுத்த தலைமுறைக்கு எடுத்துச் செல்வதும், நமது குழந்தைகளுக்கு தமிழார்வத்தை வளர்ப்பதும், தமிழ்க் கலாச்சாரத்தை தற்போதைய வாழ்க்கை முறையில் இணைப்பதுவுமே நமது கன்ரபரி தமிழ்ச் சங்கத்தின் நோக்கமாகும்.

எங்கள் குறிக்கோள்

- தமிழ்மொழிக் கல்வி, கலாச்சாரம் மற்றும் பாரம்பரிய விளையாட்டுக்கள் ஆகியவற்றை ஊக்குவித்தல்.
- நியூசிலாந்து தமிழ்ச் சமூகத்துக்கும் பிற சமூகங்களுக்கும் இடையேயான உறவுகளைப் பலப்படுத்தல்.
- தமிழ்மொழி பேசும் சமூகங்களுடன் தொடர்புடைய மனிதாபிமானப் பணிகளுக்கு ஆதரவும் ஒத்தாசையும் வழங்குதல்
- சக சமூக அமைப்புகளுக்கும் நிவாரண அமைப்புகளுக்கும் உதவி செய்தல்

பொதுக்கூட்டம் 2020

கன்ரபரி தமிழ்ச் சங்கத்தின் 2020-2021 ஆம் ஆண்டுக்கான வருடாந்த பொதுக்கூட்டம் 15/03/2020 ஆம் திகதி ஞாயிற்றுக்கிழமை Riccarton Baptist Churchல் நடைபெற்றது. இக்கூட்டத்தில் சங்க உறுப்பினர்களின் முழு ஆதரவுடன் பின்வரும் உறுப்பினர்கள் சங்கத்தின் 2020-2021 செயற்குழுவுக்குத் தெரிவு செய்யப்பட்டனர்.

- தலைவர்: திரு. உமாசாந்தன் பாலேந்திரநாதன்
- உபதலைவர்: திருமதி.சிவகாமி அம்பலவாணர்
- செயலாளர்: திரு. வெங்கடராமன் கோவிந்தராஜ்
- பொருளாளர்: திரு. சிவா திருமால்

இந்த ஆண்டும் வழமை போன்று புதிய அங்கத்தவர்கள் கன்ரபரி தமிழ்ச்சங்கத்தில் இணைந்துகொண்டனர்.

Covid-19 பொதுமுடக்கத்தால் சில கலாச்சார நிகழ்வுகள் (தமிழ்ப் புத்தாண்டு மற்றும் குளிர்கால ஒன்றுகூடல்) நடைபெறவில்லை.

சங்க நிகழ்வுகள்

2020/2021 ஆம் ஆண்டுகாலப்பகுதியில் பின்வரும் உள்ளக கலை கலாச்சார நிகழ்வுகள் மற்றும் வெளியக நிகழ்வுகள் நடைபெற்றது.

- நவராத்திரி விழா
- சிநேகபூர்வ துடுப்பாட்டம் மற்றும் ஒன்றுகூடல்.
- தீபாவளி விழா
- மாவீரர் நாள்
- நத்தார் சுற்றுலா
- தைப்பொங்கல் மற்றும் கலாசார விளையாட்டு விழா

தமிழ்க் கலாசாலை

கடந்த வருடம் போல் இந்த கல்வியாண்டின் ஆரம்பத்தில் பெற்றோர், செயற்குழு உறுப்பினர்கள், கலாசாலை தொண்டாசிரியர்கள் பங்குபற்றிய கலந்துரையாடல் ஒன்று இடம்பெற்றது. எமது தமிழ்க் கலாசாலை மாணவர்களுக்கு கலாசார நிகழ்ச்சிகளை பயிற்றுவித்து சிறப்பாக பல மேடை ஏற்ற உதவிய (திருமதி. அனுராதா அம்பலவாணர் திருமதி.சுபா சுரேந்திரன் மற்றும் திருமதி ராதிகா பார்த்தீபன்) தமிழ்க் கலாசாலை வழிகாட்டிகளுக்கும் ஒத்துழைப்பு வழங்கிய பெற்றோர்களுக்கும் எமது செயற்குழு சார்பாக நன்றிகளை தெரிவித்து கொள்கின்றோம்.



தமிழ்க்கலாசாலை வழிகாட்டிகளான திரு. தயாகரன் சந்திரசேகரி, திருமதி. சிவகாமி அம்பலவாணர், திரு. சிவா திருமால், திருமதி. ஷியாமா சுந்தரலிங்கம், திருமதி. தனுஜ தயாகரன், திருமதி. துசுக நிவேதனன் மற்றும் திருமதி. நிர்மலா ஜெயராஜ் ஆகியோருக்கும் நன்றிகள்.

இதைவிட தமிழ்க்கலாசாலை வழிகாட்டிகளாக சேவையாற்றி தற்காலிகமாக ஓய்வு பெற்ற திருமதி

கிருபா ஞானசுகாதிபன், திருமதி மோஹனா சின்னத்தம்பி, திருமதி ராதிகா பார்த்தீபன் ஆகியோருக்கும் நன்றிகள்.

நிதிவரவு

சங்க நடவடிக்கைகளான வாராந்த தமிழ் வகுப்புகள் மற்றும் கலை கலாச்சார நிகழ்வுகளை நடத்துவதற்காக 5000 வெள்ளிகளை நிதியுதவியாக கிறைஸ்தேர்ச் நகரசபை (Christchurch City Council) அளித்தது. இது கடந்த வருடம் நாம் பெற்ற தொகையினை விட \$1000 அதிகமாகும் என்பது குறிப்பிடத்தக்கது. அதனைவிட, அங்கத்துவ கட்டணமும் இந்த வருட நிதிவரவில் சேர்க்கப்பட்டது.

புதிதாக வாங்கப்பட்டது:

- Printer
- Tripod
- Camera & Memory Cards

2020\2021ஆம் ஆண்டு செயற்குழுவால் வாங்கப்பட்டது



கன்ரபரி தமிழ்ச் சங்கம் மற்றும்
டனீடின் தமிழ் சங்கம் இடையிலான
சினேகபூர்வ துடுப்பாட்டம் மற்றும்
ஒன்றுகூடல்.

கன்ரபரி தமிழ்ச் சங்கம்தின்
துடுப்பாட்ட வீரர்கள் தொடர்ந்து
இரண்டாவது முறையாக வெற்றிப்
பெற்றனர். துடுப்பாட்ட வீரர்களுக்கு
நன்றி.

தைப்பொங்கல் மற்றும் கலாசார விளையாட்டு விழா

கடந்தமுறைபோல் இம்முறை எமது செயற்குழுவின் தைப்பொங்கல் மற்றும் தமிழர்
கலாசார விளையாட்டு விழா வெளியக நிகழ்வாக ஒழுங்கு செய்யப்பட்டு மிகவும்
கோலாகலமாக கொண்டாடப்பட்டது. ஆண்டு தோறும் முன்னெடுத்துச்
செல்வார்கள் என்று எதிர்பார்க்கிறோம்.



நன்றிகள்

- நிதியுதவி வழங்கிய கிறைஸ்தேர்ச் நகரசபைக்கு (Christchurch City Council)
- தொடர்ந்தும் குருதிக் கொடை வழங்கிக்கொண்டு இருக்கும் எமது சங்க உறுப்பினர்களுக்கு நன்றிகள். நீங்கள் தொடர்ந்து முன்னெடுத்துச் செல்லுமாறு அன்புடன் கேட்டுக்கொள்கிறோம்.
- சங்க வலைத்தளம் மற்றும் சமூக வலைத்தளம் போன்றவற்றை தொடர்ந்து பராமரித்து வரும் திரு. சுரேந்திரன் அவர்களுக்கும் நன்றிகள்.
- பார்பிக்யூ (BBQ) இயந்திரத்தை அதற்குரிய எரிவாயுவுடன் தந்துதவிய திரு நிவேதனன் அவர்களிற்கு எமது நன்றிகள்.
- அங்கத்துவக் கட்டணத்தினைச் செலுத்தி உதவிய சங்க அங்கத்தவர்கள் மற்றும் நன்கொடை வழங்கிய அனைவருக்கும் சங்கம் சார்பாக நன்றிகளை இவ்விடத்தில் தெரிவித்துக்கொள்கிறோம்.

இதர விடயங்கள்

இன்று புதிய செயற்குழு அங்கத்தவர்களாக தெரிவுசெய்யப்படவுள்ள அனைவருக்கும், 2020/2021 ஆம் ஆண்டு செயற்குழு சார்பில் எமது வாழ்த்துக்களைத் தெரிவித்துக்கொள்கிறோம். புதிய செயற்குழு மிகவும் செயலாக்கத்துடன் செயற்பட்டு, எமது செயற்குழுவின் நிர்வாகத்தில் குறைகள் இருப்பின் அதனை நிவர்த்தி செய்து சிறப்பான மேநிலைக்கு சங்கத்தினை கொண்டுவார்கள் என்று எதிர்பார்க்கிறோம்.

இறுதியாக, தமிழ்ச் சங்கத்தின் நிகழ்வுகள் மற்றும் செயற்பாடுகளை நடத்த பல்வேறு வழிகளில் ஒத்துழைப்பு வழங்கியோர், இந்நிகழ்வுகளின் போது ஒலி, ஒளியமைப்பு உதவிகள் புரிந்த சங்க உறுப்பினர்கள், அரங்க நிகழ்வுகளின் இறுதியில் அரங்கை மீள் ஒழுங்குசெய்தல், அரங்கை துப்பரவு செய்தல் குப்பைகளை பங்கிட்டு அகற்றுதல் போன்றவற்றில் உதவிய அனைவருக்கும் தமிழ்க் கலாசாலை எமது 2020/2021ஆம் ஆண்டு செயற்குழு சார்பில் மிக்க நன்றியைத் தெரிவித்துக்கொள்கிறோம்.

“வாழ்க தமிழ்மொழி வாழிய வாழியவே”

நன்றி

திரு.வெங்கடராமன் கோவிந்தராஜ்
செயலாளர்
கன்ரபரி தமிழ் சங்கம்